

एक नजर में

व्यापक कार्रवाई से वसूला 10 लाख का राजस्व

**सिंगरौली,** जिले में ओवरलोडिंग, खुले में सामग्री परिवहन और परिवहन नियमों के उल्लंघन पर परिवहन विभाग ने सख्त रुख अपनाया है. जहां विशेष जांच अभियान चलाते हुए नियमों की अनदेखी करने वाले वाहनों के खिलाफ व्यापक कार्रवाई की. इस अभियान के दौरान 10 लाख रुपये से अधिक का शासकीय राजस्व भी वसूल किया गया. क्षेत्रीय परिवहन अधिकारी विक्रम सिंह राठौर के मार्गदर्शन में संचालित इस अभियान के तहत परिवहन विभाग की टीम ने मटवई एनटीपीसी तथा चौकी निवास स्थित जेपी प्लांट से निकलने वाले प्लाई ऐश वाहनों की विशेष जांच की.

**उर्वरक बिक्री में गड़बड़ी 38,850 की हेराफेरी**

**पांडुर्ना,** मध्यप्रदेश राज्य सहकारी विपणन संघ ने पांडुर्ना के तत्कालीन गोदाम प्रभारी एवं क्षेत्र सहायक मनोज कुमार टेपे के खिलाफ एफआईआर दर्ज कराने के निर्देश जारी किए हैं. जांच में सामने आया कि उन्होंने 16 जून से 2 जुलाई 2026 के बीच 118 किसानों को एमओपी उर्वरक निर्धारित ?1,800 प्रति बोरी के बजाय ?1,975 में बेचकर ?38,850 की अतिरिक्त राशि वसूली, जिसे संघ के खाते में जमा नहीं किया. जांच में यह भी पाया गया कि संबंधित अविधि के उर्वरक विक्रय के \*\*बिल या कैश मेमो जारी नहीं किए गए.

**बस पलटी, छह से सात यात्रियों को मामूली चोटें**

**भिण्ड,** जिले में राष्ट्रीय राजमार्ग-719 पर गोहद के निकट बुधवार सुबह एक निजी यात्री बस के पलट जाने से एक महिला गंभीर रूप से घायल हो गई, जबकि छह से सात अन्य यात्रियों को मामूली चोटें आईं. प्रारंभिक जांच में हादसे का कारण बालक को झपकी आना माना जा रहा है. पुलिस के अनुसार ग्वालियर से सुबह लगभग 5.30 बजे एक निजी बस भिण्ड होते हुए उत्तर प्रदेश के जालौन के लिए रवाना हुई थी. बारहड़ से आगे गोहद की ओर जाते समय बालक को कथित रूप से झपकी आने से बस अनियंत्रित होकर सड़क किनारे खाई में पलट गई. उस समय बस में लगभग 30 से 35 यात्री सवार थे.

## गिरिबाला की जमानत पर कल होगी सुनवाई

**02 जनों ने खुद को किया अलग**

नवभारत रिपोर्टर

**भोपाल, 22 जुलाई.** केंद्रीय जेल में बंद पूर्व जज गिरिबाला सिंह की नियमित जमानत के लिए आवेदन पर बुधवार को भी सुनवाई नहीं हो सकी. शुक्रवार 24 जुलाई को सीबीआई कोर्ट में अतिरिक्त जिला एवं सत्र न्यायाधीश नीलम शुक्ला मामले की सुनवाई करेंगी.

जज के अवकाश पर होने के चलते सुनवाई की तारीख आगे बढ़ाई गई है. इससे पहले मामले की सुनवाई को लेकर दो जजों ने खुद को इससे अलग कर लिया. गिरिबाला सिंह ने अपनी 100 साल की मां की देखभाल के लिए

## शिक्षा के निजीकरण का कांग्रेस ने किया विरोध

**विशेष संवाददाता**

**भोपाल, 22 जुलाई.** मध्यप्रदेश विधानसभा में नेता प्रतिपक्ष उमंग सिंघार ने राज्य सरकार पर छात्रों की समस्याओं की अनदेखी करने और उच्च शिक्षा के निजीकरण को बढ़ावा देने का आरोप लगाया.

बुधवार को कांग्रेस के ‘छात्रों की गुंज’ अभियान के तहत डॉ. अम्बेडकर अनुसूचित जाति महाविद्यालयीन छात्रावास में विद्यार्थियों से संवाद करते हुए उन्होंने कहा कि कांग्रेस छात्रों के अधिकारों और गुणवत्तापूर्ण शिक्षा की लड़ाई लगातार लड़ती रहेगी. उमंग सिंघार ने कहा कि देशभर के छात्र बेरोजगारी, परीक्षा पत्र लीक, भर्ती प्रक्रियाओं में देरी, छात्रावासों



की बदहाल स्थिति और शिक्षा के बढ़ते निजीकरण जैसी गंभीर समस्याओं से जूझ रहे हैं. उन्होंने दिल्ली में छात्रों के प्रदर्शन के दौरान पुलिस की कथित कार्रवाई की आलोचना करते हुए कहा कि लोकतांत्रिक तरीके से अपनी बात रखने वाले छात्रों की आवाज को दबाना दुर्भाग्यपूर्ण है. उन्होंने

मध्यप्रदेश निजी विश्वविद्यालय (संशोधन) विधेयक, 2026 का भी विरोध करते हुए कहा कि इससे सरकारी उच्च शिक्षा व्यवस्था कमजोर होगी, जबकि सरकारी विश्वविद्यालय पहले से ही शिक्षकों की कमी और संसाधनों के अभाव से जूझ रहे हैं. उमंग सिंघार ने कहा कि भर्ती में लगातार हो रही देरी, उच्च शिक्षा पर सीमित सरकारी खर्च और सरकारी छात्रावासों की खामियों जैसे मुद्दों को कांग्रेस विधानसभा के भीतर और जनता के बीच लगातार उठाती रहेगी. उन्होंने कहा कि शिक्षा के निजीकरण के खिलाफ संघर्ष जारी रहेगा और छात्रों के हितों से किसी भी प्रकार का समझौता नहीं किया जाएगा.

## उच्च स्तरीय समिति गठित करे सरकार नीट-यूजी विवाद : संवाद और संस्थागत सुधार से निकले समाधान

**नई दिल्ली, 22 जुलाई.** अखिल भारतीय विद्यार्थी परिषद (अभाविप) ने जंतर-मंतर पर नीट-यूजी समेत विभिन्न शिक्षा संबंधी मुद्दों को लेकर हुए प्रदर्शन के दौरान हुई हिंसा और अराजकता को दुर्भाग्यपूर्ण बताया है.

परिषद ने कहा कि विद्यार्थियों की न्यायोचित मांगों का समाधान संवाद, पारदर्शिता और संस्थागत सुधारों के माध्यम से होना चाहिए, न कि हिंसक टकराव से. अभाविप ने कहा कि प्रतियोगी परीक्षाओं में हुई अनियमितताओं के खिलाफ वह शुरू से विद्यार्थियों के साथ खड़ी रही है. परिषद ने भारत सरकार से मांग की है कि परीक्षा

### निजी विवि संशोधन विधेयक पर कांग्रेस का हमला

**भोपाल.** मध्यप्रदेश विधानसभा में चर्चा के दौरान कांग्रेस विधायक महेश परमार ने सरकार पर उच्च शिक्षा व्यवस्था को कमजोर करने का आरोप लगाते हुए विधेयक का कड़ा विरोध किया. उन्होंने कहा कि प्रस्तावित संशोधन प्रदेश में उच्च शिक्षा के मानकों को गिराने के साथ विद्यार्थियों के भविष्य को भी संकट में डाल सकते हैं. महेश परमार ने कहा कि वर्ष 2007 के मूल अधिनियम में निजी विश्वविद्यालयों के लिए 25 एकड़ परिसर, विद्यार्थियों और कर्मचारियों के हितों की सुरक्षा हेतु पांच करोड़ रुपये की सावधि जमा राशि तथा 2,500 वर्गमीटर के प्रशासनिक भवन जैसी अनिवार्य शर्तें थीं. संशोधन में इन्हें हटाकर ‘पर्याप्त भूमि’ और ‘पर्याप्त भवन’ जैसे अस्पष्ट प्रावधान शामिल किए गए हैं, जिससे न्यूनतम बुनियादी सुविधाओं के साथ भी विश्वविद्यालय संचालित किए जा सकेंगे. उन्होंने सर्वोच्च न्यायालय के प्रो. यशपाल बनाम छत्तीसगढ़ राज्य मामले का उल्लेख करते हुए कहा कि शिक्षित नियमों के कारण छत्तीसगढ़ में निजी विश्वविद्यालयों की बाढ़ आ गई थी.



प्रणाली की शुचिता, पारदर्शिता और जवाबदेही सुनिश्चित करने के लिए एक उच्च स्तरीय समिति गठित की जाए, जो संस्थागत सुधारों पर समयबद्ध सुझाव दे.

परिषद ने आरोप लगाया कि कुछ राजनीतिक स्वार्थों और समाजविरोधी तत्वों ने विद्यार्थियों

के आंदोलन की आड़ में अराजकता फैलाने का प्रयास किया, जिसकी वह निंदा करती है. अभाविप ने चोटिल विद्यार्थियों और सुरक्षाकर्मियों के प्रति संवेदना व्यक्त करते हुए भविष्य में ऐसी घटनाओं की पुनरावृत्ति रोकने की आवश्यकता जताई.

अभाविप के राष्ट्रीय महामंत्री डॉ. वीरेंद्र सिंह सोलंकी ने कहा कि नीट-यूजी सहित प्रतियोगी परीक्षाओं में अनियमितताओं ने लाखों विद्यार्थियों की चिंता बढ़ाई है. उन्होंने कहा कि विद्यार्थियों की वास्तविक समस्याओं की उपयोग किसी राजनीतिक एजेंडे या राष्ट्रविरोधी गतिविधियों के लिए नहीं होना चाहिए.

## राष्ट्र निर्माण में युवाओं की भागीदारी जरूरी



**भोपाल, 22 जुलाई.** मुख्यमंत्री डॉ. मोहन यादव ने कहा कि विद्यार्थी देश के उज्ज्वल भविष्य के निर्माता हैं और लोकतंत्र को समझकर राष्ट्र निर्माण में सक्रिय भूमिका निभाना ही जागरूक नागरिक की पहचान है.

उन्होंने कहा कि विधानसभा लोकतांत्रिक प्रक्रियाओं, कानून

निर्माण और संसदीय परंपराओं को समझने का सर्वोत्तम विद्यालय है. मुख्यमंत्री विधानसभा के समिति कक्ष में आगर-मालवा और जबलपुर से आए मैधावी विद्यार्थियों से संवाद कर रहे थे. विधानसभा के मानसून सत्र की कार्यवाही देखने पहुंचे आगर-मालवा के 50 से अधिक तथा स्टेम फील्ड इंटरनेशनल स्कूल,

भर्ती हेतु आवेदन आमंत्रित

साप्टिस टेक लिमिटेड (CS TECH AI) द्वारा मध्य प्रदेश में प्रधानमंत्री आवास योजना (शहरी) २.० (बीएलसी घटक) को लागू करने के लिए निम्नलिखित विशेषज्ञ पदों के लिए आवेदन आमंत्रित है। सभी पद प्रारंभिक ३६ माह की अवधि के लिए पूर्णतः सविदा के आधार पर होंगे। \*आपके वार्षिक प्रदर्शन मूल्यांकन के अधीन।

| पद                           | पदों की संख्या | कार्यस्थल                 | न्यूनतम योग्यता एवं अनुभव                                                                                  |
|------------------------------|----------------|---------------------------|------------------------------------------------------------------------------------------------------------|
| सैवानिवृत्त राज्य अधिकारी    | 1              | भोपाल                     | भू-उभिलेख एवं भूमि संबंधी अनुभवों में न्यूनतम 20 वर्षों का गहन अनुभव।                                      |
| परियोजना प्रबंधक             | 1              | भोपाल                     | सिविल इंजीनियरिंग में स्नातक/स्नातकोत्तर तथा संबंधित क्षेत्र में 10 वर्षों का अनुभव।                       |
| संभागीय प्रबंधक              | 10             | प्रत्येक संभागीय मुख्यालय | सिविल इंजीनियरिंग में स्नातक/स्नातकोत्तर तथा संबंधित क्षेत्र में 8 वर्षों का अनुभव।                        |
| वरिष्ठ एमआईएस (MIS) विशेषज्ञ | 13             | प्रत्येक संभागीय मुख्यालय | कंप्यूटर साइंस/आईटी/एमपीएस में स्नातक/स्नातकोत्तर तथा डेटा प्रबंधन में 8 वर्षों का अनुभव।                  |
| कनिष्ठ सिविल इंजीनियर        | 80             | संपूर्ण मध्य प्रदेश       | सिविल इंजीनियरिंग में बी.ई./बी.टेक. अथवा डिप्लोमा तथा 5 वर्षों का अनुभव।                                   |
| कनिष्ठ एमआईएस (MIS) विशेषज्ञ | 110            | संपूर्ण मध्य प्रदेश       | कंप्यूटर साइंस/आईटी/कंप्यूटर एप्लीकेशंस में स्नातक अथवा डिप्लोमा, 3 वर्षों का अनुभव तथा डेटा प्रबंधन कोशल। |

कृपया QR कोड के माध्यम से Google Forms अवसर भरें तथा अपना रिज्यूमे, प्रोफाइल एवं आवस्यक दस्तावेज pmay@cstech.ai पर भेजें। अधिक जानकारी के लिए [www.cstech.ai](http://www.cstech.ai) पर जाएं।

## एनजीटी के निर्देश पर गौरी सरोवर का सीमांकन शुरू

**भिण्ड, 22 जुलाई.** भिण्ड जिले में ऐतिहासिक गौरी सरोवर के संरक्षण से जुड़े मामले में नेशनल ग्रीन ट्रिब्यूनल (एनजीटी) के निर्देश पर सरोवर क्षेत्र का सीमांकन कार्य शुरू कर दिया गया है.

प्रशासन ने सरोवर के 100 मीटर दायरे में आने वाले मकानों और अन्य निर्माणों को चिह्नित करते हुए उन पर लाल निशान लगाए हैं. प्रशासन के अनुसार तहसीलदार रंजीत सिंह कुशवाह के नेतृत्व में राजस्व अमले ने पुलिस की मौजूदगी में सीमांकन और सर्वे की कार्रवाई शुरू की. अधिकारियों

ने बताया कि सीमांकन की रिपोर्ट 4 अगस्त को एनजीटी में प्रस्तुत की जाएगी, जिसके बाद न्यायाधिकरण के निर्देशों के अनुरूप कार्य की कार्रवाइों की जाएगी. राजस्व विभाग की टीम सरोवर के 100 मीटर दायरे में स्थित मकानों और अन्य निर्माणों को राजस्व अभिलेखों तथा एनजीटी के निर्देशों के आधार पर चिह्नित कर रही है. प्रशासन का कहना है कि वर्तमान कार्रवाई केवल सीमांकन और सर्वे प्रक्रिया का हिस्सा है. गौरी सरोवर संरक्षण मामले में एनजीटी में 4 अगस्त को सुनवाई प्रस्तावित है.

## विधानसभा लोकतंत्र का सर्वोत्तम विद्यालय

**हर विधानसभा में खुलेगी कृषि यंत्र किराये की दुकान**

**भोपाल.** मुख्यमंत्री डॉ. मोहन यादव के निर्देश पर प्रदेश की प्रत्येक विधानसभा में कम से कम एक ‘कृषि यंत्र किराये की दुकान’ खोली जाएगी. कृषक कल्याण वर्ष-2026 के तहत इस पहल का उद्देश्य छोटे और सीमांत किसानों को न्यूनतम शुल्क पर आधुनिक कृषि उपकरण उपलब्ध कराना है. वर्तमान में प्रदेश में 5,260 कृषि यंत्र किराया केंद्र संचालित हैं, जबकि हर वर्ष 1,060 नए केंद्र स्थापित किए जाएंगे. प्रदेश कृषि यंत्र निर्माण के क्षेत्र में भी तेजी से आत्मनिर्भर बन रहा है. विदेशी कृषि उपकरण निर्माण का प्रमुख केंद्र बनकर उभरा है, जहां करीब 150 निर्माण इकाइयों में ग्रेडर, लेवeller, हाइड्रोलिक ट्रॉली, कटरीवेटर और प्लाक जैसे उपकरण बनाए जा रहे हैं.

जबलपुर के 40 विद्यार्थियों ने मुख्यमंत्री से मुलाकात कर अपने अनुभव साझा किए. विद्यार्थियों ने बताया कि पहली बार विधानसभा की कार्यवाही को निकट से देखने

का अवसर उन्हें प्रेरणादायी लगा. मुख्यमंत्री ने उनकी प्रतिभा, नवाचार और सृजनशीलता की सराहना करते हुए उज्ज्वल भविष्य की शुभकामनाएं दीं.

## कार्रवाई : सीएचओ को सेवा से पृथक करने का प्रस्ताव

**धार, 22 जुलाई.** जिले में सरकारी कार्यालय में बैठकर केंद्र सरकार और उसके समर्थकों पर टिप्पणी करने तथा सामाजिक कार्यकर्ता सोनम वांगचुक के समर्थन में वीडियो बनाने के मामले में स्वास्थ्य विभाग ने संबंधित कम्प्यूनिटी हेल्थ ऑफिसर (सीएचओ) के विरुद्ध कार्रवाई की प्रक्रिया शुरू कर दी है.

मुख्य चिकित्सा एवं स्वास्थ्य अधिकारी (सीएमएचओ) ने उन्हें सेवा से पृथक किए जाने का प्रस्ताव राष्ट्रीय स्वास्थ्य मिशन (एनएचएम), भोपाल के मिशन संचालक को भेजा है.

स्वास्थ्य विभाग के अनुसार

बाग विकासखंड के काकड़वा गांव में पदस्थ सीएचओ किरण भाटिया का एक वीडियो सोशल मीडिया पर वायरल हुआ, जिसमें उन्होंने जंतर-मंतर पर हुए प्रदर्शन के संदर्भ में अपनी टिप्पणी की थी. वीडियो उनके निजी सोशल मीडिया अकाउंट से साझा किया गया था.

वीडियो वायरल होने के बाद भारतीय जनता पार्टी ने इस पर आपत्ति जताई. भाजपा मंडल अध्यक्ष अमरसिंह सोलंकी ने आरोप लगाया कि किसी शासकीय कर्मचारी द्वारा सरकारी कार्यालय में बैठकर सरकार की आलोचना करना सेवा आचरण नियमों का उल्लंघन है.

### संघर्ष सोनम वांगचुक का जीवन देश के लिए अत्यंत महत्वपूर्ण है : दिग्विजय

## वांगचुक से अनशन समाप्त करने की दिग्विजय ने की अपील

**विशेष संवाददाता**

**भोपाल, 22 जुलाई.** मध्य प्रदेश के पूर्व मुख्यमंत्री दिग्विजय सिंह ने सामाजिक कार्यकर्ता सोनम वांगचुक से अपना अनशन समाप्त करने की अपील करते हुए कहा है कि उनका जीवन देश के लिए अत्यंत महत्वपूर्ण है और इसे किसी भी परिस्थिति में जोखिम में नहीं डालना चाहिए.

उन्होंने भरोसा दिलाया कि युवाओं के भविष्य से जुड़े मुद्दों पर कांग्रेस वहुल गांधी के नेतृत्व में पूरी मजबूती से संघर्ष जारी रखेगी. बुधवार को जारी अपने रिकॉर्डेड संदेश में दिग्विजय सिंह ने कहा कि युवाओं के भविष्य की लड़ाई के



लिए सोनम वांगचुक का संघर्ष सराहनीय है, लेकिन वे इस आंदोलन के लिए अपने जीवन को दांव पर न लगाएं. उन्होंने कहा कि लोकतांत्रिक व्यवस्था में जनहित के मुद्दों का समाधान जनआंदोलन

### एमबीबीएस इंटर्न का स्टाइपेंड करें दोगुना

**भोपाल.** मध्यप्रदेश के पूर्व मुख्यमंत्री दिग्विजय सिंह ने प्रदेश के एमबीबीएस इंटरन चिकित्सकों का मासिक स्टाइपेंड बढ़ाकर न्यूनतम 30 हजार रुपये करने की मांग की है. उन्होंने इसे संबंध में मुख्यमंत्री डॉ. मोहन यादव को पत्र लिखकर वर्तमान 14,337 रुपये प्रतिमाह के स्टाइपेंड को अपर्याप्त बताते हुए इसे दोगुना करने का आग्रह किया.

दिग्विजय सिंह ने कहा कि यह मांग एमबीबीएस इंटरन के एक प्रतिनिधिमंडल द्वारा उनके समक्ष रखी गई समस्याओं के आधार पर की गई है. उन्होंने पत्र में उल्लेख किया कि प्रदेश में कुल 3,655 एमबीबीएस इंटरन हैं, जिनमें 2,055 सरकारी मेडिकल कॉलेजों में अध्ययनरत हैं, लेकिन उन्हें देश के सबसे कम स्टाइपेंड में से एक मिल रहा है.

ऐसी स्थिति में भी सोनम वांगचुक जैसे महत्वपूर्ण व्यक्तित्व का जीवन खतरे में पड़ना दुर्भाग्यपूर्ण है. उन्होंने कहा कि कांग्रेस इस मुद्दे

को पूरी ताकत और दृढ़ता के साथ उठाएगी तथा युवाओं से जुड़े मुद्दों के समाधान तक संघर्ष जारी रखेगी.